

## مہاتما گاندھی اور خود کفالت

ایک مقصد عام طور پر کسی آدمی سے بڑا ہوتا ہے۔ یعنی طور پر چرخہ مجھ سے بڑا ہے۔ میرے خیال میں اس کے ساتھ ہندوستانی عوام کی بھلائی جڑی ہوئی ہے۔ — ایم۔ کے۔ گاندھی

گاندھی جی کے عقیدے کا پہلا جز، جیسا کہ انھوں نے بذات خود کہا ہے عدم تشدد تھا۔ اس لیے وہ کسی ایسے سماج کو قبول نہیں کر سکتے تھے جو تشدد کو جنم دے۔ انھوں نے کہا کہ حقیقی تہذیب وہاں پائی جائے گی جہاں صنعت نہ پہنچی ہو اور اس نے اپنے اثرات نہ مرتب کیے ہوں۔ ہندوستان برطانوی حکومت کی وجد سے صنعتوں کے زیر اثر آنے سے قبل اس حقیقی تہذیب کی نمائندگی کرتا تھا۔

خود کفالت اور دستکاری کے متعلق سے مہاتما گاندھی کے خیالات صنعت اور صنعتی سماج کے ان کے نظریہ سے بلا واسطہ تعلق رکھتے تھے۔ گاندھی جی کا خیال تھا کہ صنعتی معاشرے ایشیا کی کبھی نہ ختم ہونے والی پیداوار پر مبنی ہیں۔ اس کی وجہ سے لالچ بڑھا اور اس کے نتیجے میں مقابلہ جاتی صورت حال پیدا ہوئی۔ اور اس کا حتمی نتیجہ تشدد اور جنگ تھا۔



میں جس چیز کا مخالف ہوں وہ مشین کے تئیں جنون ہے۔ ان کا یہ جنون ان کے مطابق محنت کو کم کرنے والی مشینوں کے لیے ہے۔ آدمی محنت کو کم کرنے کی راہ پر چل پڑا ہے جب کہ ہزاروں لوگ بے کار ہو جاتے ہیں اور وہ سرکوں پر بھوکوں مرنے کے لیے چھوڑ دیے جاتے ہیں۔ میں وقت اور محنت دونوں کے بچانے کے حق میں ہوں لیکن یہ صرف انسانیت کے ایک حصہ کے لیے نہیں ہونا چاہیے بلکہ تمام انسانوں کے لیے ہونا چاہیے۔ میں دولت کا ارتکاز چاہتا ہوں لیکن صرف چند ہاتھوں میں نہیں بلکہ سارے ہاتھوں میں۔ — ایم۔ کے۔ گاندھی

ینگ انڈیا، 13 نومبر 1924







کو نہ صرف یہ کہ برطانوی سیاسی اختیارات کی حدوں سے دور ہونا چاہیے بلکہ مغربی تہذیب کے اثرات سے بھی محفوظ ہونا چاہیے۔

### خود کفالت کا تصور

تاہم ان تصورات کو عملی شکل دینے کے لیے ہندوستانیوں کو گاؤں کے تمام ہنر اور دستکاری کو زندہ کرنے اور اس کا تحفظ کرنے کی ضرورت ہے۔ ان دستکاریوں میں گاندھی جی نے جس ہنر پر سب سے زیادہ زور دیا وہ چرخہ چلانا اور کپڑے بنانا تھا۔ انھوں نے لکھا ہے ”وہ کون سا کام ہے جس کی کروڑوں ہندوستانیوں کو فی الوقت ضرورت ہے جسے ہر کوئی آسانی کے ساتھ سمجھ سکتا ہے اور بہرہ مند ہو سکتا ہے، جو بہ آسانی کیا جاسکتا ہے اور اس کے ساتھ ہی اس سے کروڑوں بھوکے شہریوں کو زندگی گزارنے میں بھی مدد ملے گی؟ اور جواب آیا کہ اسے کھادی کی آفاقیت سے یا پھر چرخہ سے جو ان حالات میں سازگار ثابت ہو سکتا ہے۔“ سوت کا ہندوستانی دستکاری کا ایک لازمی حصہ ہے اسے بہر حال عام انسانوں کی زندگی کا ضروری حصہ بنانا ہے۔ اس سے عام آدمی خود کفیل ہوگا اور اس طرح یہ ان کی زندگی کا سہارا بھی ہوگا۔ اگر غریب ہندوستانیوں کو خوشحال بنانا ہے تو انھیں روزگار اور زندگی گزارنے کے ضمنی یا متبادل ذرائع کی ضرورت ہوگی۔ وہ محض زراعت پر منحصر نہیں رہ سکتے۔ گاندھی جی نے کہا کہ چرخہ چلانا اور کچھ حد تک ہاتھ سے بنائی کرنا ضمنی یا متبادل ذرائع بن سکتے ہیں۔ انھوں نے کہا: ”یہ صنعت ہندوستان میں سوڈیرھ سو سال قبل ترقی پرتھی اور اس وقت لوگ اس قدر غریب نہیں تھے جتنا کہ آج ہیں۔“

اس طرح جس گاؤں میں یہ لوگ رہتے ہیں وہ ملوں اور مشینوں پر کم منحصر ہوگا۔ گاندھی جی کے لیے یہ بات کافی اہم تھی کیونکہ مشینیں صنعتی معاشروں کا حربہ تھیں۔ اس طرح کھادی کا پھیلاؤ ملوں اور مشینوں کے اثرات اور انگریزوں سے کاٹن (سوتی کپڑوں) کی درآمدات کو چنوتی دے گا اور اس سے ہندوستان کے

1921 میں جنوبی ہندوستان کے اپنے دورے کے دوران گاندھی جی نے غریبوں جیسا نظر آنے کے لیے اپنا سرمنڈالیا اور غیر ممالک سے برآمد کیے ہوئے ملوں کے کپڑے کے بجائے کھادی کی ایک دھوتی کو پہننا شروع کر دیا۔ ان کا نیا جلیہ ترک دنیا اور عیش و آرام سے پرہیز کی علامت کا مظہر بھی تھا کیونکہ وہ جدید دنیا کی صارف تہذیب کے بالمقابل ان خصائص کے دلدادہ تھے۔ گاندھی جی نے دوسرے ہندوستانی رہنماؤں جو مغربی طرز کے کپڑے پہنتے تھے، کو بھی ہندوستانی لباس اپنانے کی ترغیب دی۔ انھوں نے ان تمام لوگوں سے اس بات کی بھی گزارش کی کہ وہ ہر دن تھوڑا وقت چرخہ پر بھی گزاریں۔ انھوں نے ان سے کہا کہ سوت کا تنے سے انھیں روایتی ذات پر مبنی نظام کے تحت پھیلی ذات پات کی بندشوں کو توڑنے اور ذہنی اور جسمانی محنت کے بیچ کی دیوار گرانے میں مدد ملے گی۔

گانڈھی جی کا کہنا تھا کہ بیسویں صدی میں بھی ہندوستان میں ایسے بہت سے علاقے موجود ہیں جہاں اب تک صنعتیں نہیں لگی ہیں۔ ہندوستان اور اس کی تہذیب کا مستقبل ان گاؤں میں ہے جو آپسی لین دین اور خود کفالت کے آسان اصولوں پر عمل کرتے ہیں۔ گانڈھی جی ایسے گاؤں کو ان کی دستکاری پر مبنی معیشت اور ان کی روایتوں کو زندہ کرنا چاہتے تھے نیز اسے ایسے نمائندہ نظام کے طور پر پیش کرنا چاہتے تھے جو صنعت پر مبنی مغربی سماج سے مکمل طور پر مختلف ہو۔ دستکاری کے بارے میں ان کے خیالات ان کی اس پیش بینی پر مبنی تھے۔

### سوراج کے معنی

گانڈھی جی نے اپنی کئی تصانیف خاص طور پر 'ہند سوراج' میں اپنے اس تصور کو پیش کیا۔ انھوں نے یہ یادداشت 1909 میں برطانیہ سے لوٹتے ہوئے پانی کے جہاز کے اپنے سفر میں لکھی تھی۔ انھوں نے جمہوری نوعیت کے ایک خود کفیل گاؤں کے تصور کے بارے میں لکھا جہاں پر ایک باشندے کی زندگی کا انتظام و انصرام خود اس کے ذمہ ہو۔ گانڈھی جی کے فلسفہ کے تحت ملک کے لیے سوراج کا مقصد محض برطانوی حکومت سے سیاسی آزادی نہیں تھا۔ ان کے لیے سوراج کا مطلب کہیں زیادہ مستحکم تھا جس میں ہر فرد کو کسی دوسرے فرد کو نقصان پہنچانے بغیر اپنی زندگی کو گزارنے کی آزادی ہو۔ ان کا سوراج ایسا تھا جس میں ہر فرد خود اپنا حاکم ہو اور اسے اپنی زندگی کو اپنے ڈھنگ سے چلانے کا اختیار حاصل ہو۔ اس سے سماج

میں اقتدار اور مرتبے کی نا برابری کا خاتمہ ہوگا اور ایک دوسرے سے مناسب اور مساوی لین دین کو فروغ ملے گا۔

گانڈھی جی یقیناً ایسا نہیں چاہتے تھے کہ برطانوی حکومت کی جگہ ایسی حکومت آجائے جس کے تحت مغربی نظام حکومت کے اداروں اور سول سوسائٹی کو گوروں کے بجائے ہندوستانی چلا رہے ہوں۔ یہ تو ایسا ہی ہوا جیسے 'بغیر انگریزوں کے انگریزی حکومت'۔ انھوں نے لکھا ہے کہ 'اس طرح ہندوستانی انگریز بن جائے گا اور جب یہ انگریز بن جائے گا تو ہندوستان کے بجائے انگلستان کہلائے گا۔ ہم ایسا سوراج نہیں چاہتے۔' گانڈھی جی کے مطابق سوراج





## ایک خراب چکر

ٹیکس، محصول اور دیگر پابندیوں کے ذریعہ برطانوی حکومت نے ہندوستان میں سوتی کپڑوں کی پیداوار کی حوصلہ شکنی کی حتیٰ کہ ریشموں سے سوت نکالنے کے لیے انھیں انگلینڈ بھیجا جانے لگا۔ گاندھی جی نے اسے اس طرح بیان کیا:

1. انگریز اپنے اختیارات کا استعمال کرتے ہوئے کپاس کو کھیتوں میں ہی خرید لیتے تھے جسے ہندوستانی مزدور سات سنٹ فی دن کی مزدوری پر کھیتوں سے چنتے تھے۔

2. اس سوت کو برطانوی جہاز پر لاد دیا جاتا جو کہ تین ہفتوں کے بحری سفر کے بعد بحر ہند سے ہوتے ہوئے بحر احمر کے نیچے سے بحیرہ روم کے پار جبرالٹر کے راستے بسکے کی خلیج اور بحر اوقیانوس سے ہوتے ہوئے لندن پہنچتا۔ اس مال برداری پر سو فیصد کے فائدہ کو بھی کم سمجھا جاتا تھا۔

3. لنگا شاز میں اس سوت کو کپڑوں میں تبدیل کیا جاتا۔ وہاں وہ اپنے کام کرنے والوں کو ہندوستانی گنی کے بجائے شیلنگ میں اجرت دیتے۔ یہی نہیں کہ صرف انگریز مزدوروں کو ہندوستانی مزدوروں کے مقابلے زیادہ اجرت ملتی تھی بلکہ انگلینڈ کی اسٹیل کی کمپنیوں کو فیکٹریاں اور مشینیں بنانے کے لیے منافع میں حصہ دیا جاتا تھا۔ اجرت ہو یا منافع ساری رقم انگلینڈ میں ہی خرچ کی جاتی تھی۔

4. تیار مال کو ایک بار پھر برطانوی جہاز پر یورپی جہاز رانی کی شرح پر ہندوستان بھیجا جاتا۔ ان جہازوں کے کپتان، حکام اور دیگر جہاز راں انگریز ہوتے تھے اور انھیں بھی اجرت دی جاتی تھی۔ ہندوستانیوں میں سے انھیں چند لشکروں کو فائدہ پہنچتا تھا جو کہ کشتیوں پر صفائی کا کام کی کچھ سنٹس یومیہ کی اجرت پر کرتے تھے۔

5. ان کپڑوں کو بالآخر ہندوستانی راجاؤں اور زمینداروں کے ہاتھ فروخت کیا جاتا جو کہ ان قیمتی کپڑوں کو ہندوستان کے انھیں غریب کسانوں کے پیسوں سے خریدتے تھے جو سات سنٹ روزانہ کی اجرت پر کام کرتے تھے۔

— لوئس فشر

دی لائف آف مہاتما گاندھی





ہندوستان میں دستکاری کی روایت: ماضی، حال اور مستقبل

لوگوں کو صنعتوں کے منفی اثرات سے بغیر کسی تشدد کے آزاد ہونے میں مدد ملے گی کیونکہ صنعتیں ناگزیر طور پر تشدد پیدا کرتی ہیں۔

گاندھی جی بیک وقت کئی کام کر رہے تھے۔ وہ ایک ایسی دستکاری کو زندہ کر رہے تھے جو دیہی زندگی کا ایک اہم جز تھی۔ سوت کا تنے اور کپڑے بننے سے لوگ خوش حال ہوں گے کیوں کہ اس سے غریبوں کو پاس گزر بسر کرنے کا ایک اور ذریعہ مل جائے گا۔ افراد اور گاؤں زیادہ خود کفیل ہو جائیں گے۔ اس کے ساتھ ہی صنعت کاری کے برے اثرات سے مقابلے کا بڑا مقصد بھی پورا ہوگا۔





کیے ہوئے کنوؤں اور ٹینکوں کے ذریعہ کیا جاسکتا ہے۔ تعلیم آخری بنیادی نصاب تک لازمی ہوگی۔ جہاں تک ممکن ہو ہر سرگرمیاں باہمی تعاون کی طرح کی بنیاد پر ہوں گی۔

گاندھی جی نے دستکاری بطور خاص سوت کا تنے اور بُنائی کی اہمیت پر کافی زور دیا۔ اس کے ساتھ ہی انھوں نے دیگر اقسام کی دستکاریوں کا بھی ذکر کیا جو کہ گاؤں والوں کا خاندانی پیشہ ہوا کرتی تھیں۔ دستکاری کے فروغ کے نتیجے میں کسی فرد یا گاؤں کے مجموعی وسائل میں اضافہ ہوگا اور اس طرح دونوں خود کفیل اور خود مختار ہو سکیں گے۔ ان کے نزدیک عدم تشدد پر مبنی دنیا انھیں جگہوں پر پائی جاسکتی ہے





ہندوستان کی آزادی سے چند ماہ قبل گاندھی جی نے لکھا:

چرخہ ہمارے جھنڈے کے مرکز میں ہے۔ یہ کروڑوں لوگوں کے اتحاد اور عدم تشدد کی قوت کی علامت ہے۔ میرے خیال میں چرخہ کے ذریعہ تیار کیا گیا دھاگہ مضبوطی فراہم کرنے والی قوت ہے جو کہ ان کو باندھے رکھے گا جنہیں جھنڈے میں تین رنگوں کی علامت کے طور پر پیش کیا گیا ہے۔ اس لیے میں کہتا ہوں کہ سوراج کا تمام تانا بانا ہاتھ سے بنائے ہوئے ایک دھاگے پر ٹکا ہے اور میں نے چرخہ کو اپنا مضبوط ترین ہتھیار کہا ہے۔

### خود کفیل گاؤں

خود کفالت کا تصور گاندھی جی کے لیے کلیدی اہمیت کا حامل تھا۔ کوئی فرد واحد، کوئی گاؤں یا کوئی ملک اگر خود کفیل ہو جائے تو وہ آزاد ہو سکتا ہے۔ گاندھی جی نے مثالی ہندوستانی گاؤں کو ان الفاظ میں بیان کیا: ہر گاؤں کی پہلی ذمہ داری اپنے لیے خوردنی فصل اور کپڑے کے لیے اپنا کپاس اگانے کی ہوگی۔ اس کے پاس اپنے مویشیوں کے لیے فاضل زمین اور بچوں اور بڑوں کے لیے تفریح اور کھیل کے میدان ہونے چاہئیں۔ اگر اس کے پاس اس کے علاوہ بھی زمین بچ جاتی ہے تو وہ ان میں گانج، تمباکو، انیم اور اس طرح کی چیزوں کو چھوڑ کر نقدی فصل اگا سکتے ہیں۔ گاؤں میں ایک دیہی تھیٹر، اسکول اور عوام کے لیے ہال ہونا چاہیے۔ اس کے پاس پانی کا اپنا نظام ہونا چاہیے تاکہ پینے کے صاف پانی کی فراہمی کو یقینی بنایا جاسکے۔ یہ کام کنٹرول



### مشق

1. ”سوراج کا تمام تانا بانا ہاتھ سے بنائے ہوئے ایک دھاگے پر ٹکا ہے اور (اسی وجہ سے) میں نے چرخہ کو اپنا مضبوط ترین ہتھیار کہا ہے۔ گاندھی جی کے اس قول کی روشنی میں ان کے سوراج کے تصور کی وضاحت کیجیے۔
2. گاندھی جی کے خود کفیل گاؤں کے تصور کی وضاحت کیجیے۔ کیا آپ کے خیال میں آج اس تصور پر ہندوستان میں عملی عمل ممکن ہے؟ اپنی دلیلوں کے ساتھ مثالیں بھی دیجیے۔
3. گاندھی جی کے تصور کے اہم جز کے طور پر کھادی کا مفہوم بیان کیجیے اور یہ بھی بتائیے کہ آج کے تناظر میں اس علامت کی کیا معنویت ہے؟
4. ’میرے خوابوں کا ہندوستانی گاؤں پر ایک مضمون لکھیے۔
5. گلوبلائزیشن کے اس زمانے میں اپنے علاقے کی کسی دستکاری رکھنے کے سلسلے میں اپنی حکمت عملی تیار کیجیے۔

© NCERT  
to be republished



ہندوستان میں دستکاری کی روایت: ماضی، حال اور مستقبل

جہاں کارخانوں کی رسائی نہ ہوئی ہو۔ انھیں لگا کہ ہندوستانی گاؤں ان کے اس خیال کی مثال بن سکتے ہیں کیونکہ ان کے زمانے میں ان کے مطابق یہ ایسی جگہیں تھیں جو نسبتاً صنعتوں سے پاک تھیں۔ گاؤں کو از سر نو زندہ کرنے کے پروگرام، گاؤں والوں کو خود کفیل بنانے اور افراد کو اپنی زندگی گزارنے کا وقار واپس دلانے کے سلسلے میں گاندھی جی کے نزدیک دستکاری انتہائی اہم اور لازمی جز کی حیثیت رکھتی تھی۔ گاندھی جی کے ان تصورات کی تکمیل ابھی باقی ہے۔

بیسویں صدی میں گاندھی جی ایک ایسے فرد واحد تھے جنہوں نے ہندوستانی دستکاری کو گاؤں کی معیشت اور سیاسی آزادی کے تصور کے ساتھ جوڑ کر اسے مکمل گہن سے بچا لیا۔ انہوں نے معمولی چرخہ کو حکم عدولی کی علامت میں تبدیل کر دیا کیونکہ انہوں نے لوگوں سے اپنے کپڑے خود بننے کے لیے کہا جو کہ برطانیہ کے بنے ہوئے نہیں تھے۔ اس طرح یہ خود کفالت اور آزادی کا غیر متشدد اور تخلیقی ہتھیار بن گیا۔

